

# SIARBIT



LITOUSKI / BIELARUSKI 2-MIESIĄCNIK  
THE LITHUANIAN\*WHITERUTHENIAN 2-MONTHLY



## DOBRY SPOSAB NAŬČYCCA ČYTAĆ PABIEŁARUSKU

### P i e r a d m o v a

Kab naŭčycca čytać nadrukavanaje abo napisanaje jakoj movaju, najpierś treba paznać abecadu hetaje movy, daviedacca, jak vymaŭlać jaje litary. U movie biełaruskaj jo dźvie abecady. Adna Ź jich zavierca łacinicaju, bo pieraniata z movy łacinskaj. Biełaruskaja łacinica padobnaja da abecady polskaj, českaj, angielskaj i jinšych zachodnich, bo j jany pieraniatyja z movy łacinskaj. „Siaŭbit” drukujecca łacinicaju, dyk kažny moŭa pabačyc, jakaja jana. Druhaja abecada pieraniata z movy starabaŭharskaj. Zavierca jana kirylicaju, bo niekali dumali, što vydumaŭ jaje śv Kiryła-Kastancin. Zapraŭdy-Ź jaje vydumaŭ Klim, vučanik śv. Metoda. Da biełaruskaj kirylicy padobnyja abecady ŭkrajinskaja, rasijskaja j serbskaja, bo j jany pieraniaty iz starabaŭharskaj movy.

Niŭej budzie navuka biełaruskaj łacinicy. Dzieci, a častkava j moładzieŭ, tych emigrantaŭ biełaruskich, što apynulisia ŭ krajoch iz angielskaj movaju, naŭčylisia paangielsku, ale nia ŭmiejuć čytać pabiełarusku. Dyk, kab pamahcy jim naŭčycca čytać pabiełarusku, padamo, jak vymaŭlajuca biełaruskija litary i jak jich uŭzywajuć. Budziem raŭnavać vymovu litaraŭ biełaruskich da vymovy litaraŭ angielskich. Chto naŭčycca čytać druk biełaruski, toj uzumieje čytać i biełaruskaje piśmo, dyj sam napiša, bo adno kolki biełaruskich drukavanych i pisomych litaraŭ roŭnicca krychu svajoj chormaju ad litaraŭ angielskich. A Ź biełaruskaje łacinicy kažny lohka zmoŭa pierajści da čytańnia j pisańnia pabiełarusku kirylicaju\*).

### Słovy, składy, huki, litary

Mova składajecca iz slovaŭ. Słovy dzielacca na składy. Hetak u słowie „naha” dva składy — na-ha, u słowie „hałava” try składy — ha-ła-va, u słowie „dom” adzin skład. Skład vymaŭlajecca adnym dycham. Składy dzielacca na huki. Prykładam u słowie „dom” try huki — d-o-m. Znaki, katorymi zapisujem huki, zavucca litarami. Usie litary, uŭzivanyja ŭ jakoj movie, **składajuć abecadu taje movy\*\*).**

---

\*) Dziela taho što vučańniki spačatku nia buduć umieć čytać pabiełarusku, dyk hetuju pieradmovu pračytaje jim raz i druhi raz vučyciel.

\*\*) Heta taksama vučyciel pračytaje vučańnikom.

(Praciah na 3-iaj bačynie vokładki)

# SIAŮBIT

Litoŭska-Biełaruski  
dvumiesiačnik

# The SOWER

The Litvanian-Whiteruthenian  
bimonthly

---

Authorized as Second Class Mail, Post Office Department, New York, U.S.A.

---

Č a s a p i s K a t a l i c k a - H r a m a d z k i

---

1958, vierasień-kajstryčnik

Nr. 4

September-October 1958

---

Padpiska na hod 70 centaŭ, cana adnaho ekzemplaru 15 c.

---

Adress: Rev. F. Czerniawski, 569 Crane St., Schenectady, N. Y., U. S. A.

---

Č czytajecca jak polskaje „cz”: čytać = czytać. Š czytajecca jak polskaje „sz”: šapka = szapka. Ź czytajecca jak polskaje „ż”: žyta = żyta. Ŭ czytajecca jak angielskaje „w”: hałoŭka, byŭ. V czytajecca jak polskaje „w”: vada = wada.

## BIELARUSY-KATALIKI, PRAČHNECIESIA!

Katalicka-biełaruskiju dziejnaść i dziejalnaść možna — i treba — razhladać z dvuch bakoŭ — z hledzišča religijnaha i z hledzišča nacyjanalnaha.

Biełarusy kataliki składajuć istotnuju j nieadłučnuju vialikuju časć narodu biełaruskaha. U 16, 17 i 18 stahodździach Biełarusy kataliki abodvych abrađaŭ, zachodniaha j uschodniaha, vydali vialiki lik słaŭnych palitykaŭ i jinšych duchoŭnych i švieckich arhanizata-raŭ, vydatnych praŭnikaŭ, kulturna-ašvietnych dziejačoŭ, naŭčonych profesaraŭ, religijnych i školnych uzhadavacielaŭ. Jany ŭ jezuickich i bazyłanskich ordenoch dy nia mała ŭ jinšych pakryli Biełaruś hustoj sietkaju škołaŭ pačatnych, siarednich i kolegijaŭ. Zakłali j viali universytety-akademiji ŭ Vilni j Połacku. Razam iz školaŭmi ŭkryli kraj sietkaju bibliotekaŭ. U svajich Kaściołach uźniali narod na vysokuju moralnuju j religijna-ašvietnuju roŭniu. Usia palityčnaja, kulturna-ašvietnaja j jinšaja dziejalnaść biełaruskaja mie-navanyh stahodździaŭ była ŭ vializarnaj balšyni dziejalnaściu Biełarusaŭ katalikoŭ.

Heta nia znača, što Biełarusy kataliki vylepleny ž niejkaj apryčonaj, nakšaj, lepšaj, čymsia jinšyja Biełarusy, hliny. Nie, pryroda, psychika, zdolnaści ŭ usich Biełarusaŭ naahuł tyja samyja. Ale heta znača, što nacyjanalnaja hleba biełaruskaja, budući hlebaj zachod-

niaj, kab dobra radzić, patrabavała zachodniaj siaŭby, zachodniaj kultury, katoraja jšła blizu vyłučna pieraz Kaścioł Katalicki.

U 19-ym stahodździu Biełarusy kataliki ũ ładnaj miery vytryvali najstrašniejšaje religijnaje pierašledavańnie z boku Rasiji, pierašledavańnie, katoraje možna tolki pryraŭnavać da ciapierašniaha pierašledavańnia rasijska-komunistyčnaha. Vytryvaŭšy hetaje pierašledavańnie, biełarskija kataliki zahartavalisia ũ svajoj viery, i ũ kancu 19-ha — pačatku 20-ha stahodździaŭ nia było macniejšych u svajoj viery ludzioŭ za Biełarusaŭ katalikoŭ. Adznačalisia jany j vialikaj achviarnašciaj na religijnyja patreby, samachoć apłačavali ũsiu religijnuju ašvietu, udzieržavali duchavienstva, stavili vialikija šviatyni. Pobać iz hetym Biełarusy kataliki jšli napieradzie ũ vadradženskim ruchu biełarskim.

Prošle pieršaje švietnaje vajny, adyli, vycień pryšoŭ stul, skul jaho nie spadziavalisia. Zachodniaja Biełaruś, pieravažna zasielenaja Biełarusami katalikami, była zaniata Polščaju. Oficijalna katalickaja Polšča akazałasia dalokaj ad religijnaha katalicka-biełarskaha idejału, časta piarečyła hetamu idejału. Sprava šmat pahoršyła-sia tym, što formalna katalickaja švieckaja ũlada Polšcy, pierašladujučy ũsich Biełarusaŭ, asabliva pierašledavała Biełarusaŭ katalikoŭ, jak najpierš akanavanych na prahłynieńnie polskim nacyjanalizmam. Ad ũlady švieckaj nie astavałasia polskaja ũlada duchoŭnaja — dyj naahuł kažučy, usio duchavienstva polskaje. Biełarskija kazani zabaraniai, škoły — i katalickija — začyniali, duchavienstva vysyłali da (etnografičnaj) Polšcy abo — za polskaj pryčynaju — da Charbinu. Heta zrabiła svajo. Religijnaje pačućcio Biełarusaŭ katalikoŭ u niekatoraj miery ašłaбла. Zdaralisia niačuvanyja ũpierad prypadki, što dziaŭčaty katalički nia tolki vychodzili замуž za pravasłaŭnych, ale j pierachodzili na pravasłaŭje, idučy za pravasłaŭnych.

Dziela taho što polska-katalickija duchoŭnyja seminary ũ zachodniaj Biełarusi staralisia nia prymać šviadomych Biełarusaŭ, a pryniatych nie vyšviačać, dziela taho što biełarskaje katalickaje duchavienstva vysyłali ž biełarskich ziemiaŭ Polšcy, dziela taho što biełarskich ksiandzoŭ zabivali bałšaviki, a ũ vajnu j hitleraŭcy j Palaki, — dziela ũsiaho hetaha, z redkimi vyniatkami, nie akazałasia jich na emigracyji i niama na emigracyji biełarska-katalickich parachvijaŭ.

Ž mienavanych pryčynaŭ ciapier na emigracyji Biełarusy kataliki stajać z hledzišča religijnaha niżej za Biełarusaŭ jinšych vieraŭ,

stajać na apošnim miescu. Zdarajecca, što chryśćiac svaje dzieci ũ pravasłaŭnych śviataroŭ. Adzin poeta pierajšoŭ na pravasłaŭje. Z pamiž biełaruskich katalikoŭ vyšła para inteligientaŭ — jaŭnych biazbožnikaŭ. Kali my, viedajučy taki stan, budziem siadzieć złažyŭ-šy ruki, dyk kara Božaja nas nia minieć. Taki stan škodny i z hle-dzišča nacyjanalnaha. Ludzi, słabyja ũ viery, buduć słabyja i ũ jin-šych spravach svajho narodu.

Da mienavanaha smutnaha stanu Biełarusy kataliki dajšli z pry-čyny ũstavičnaj nacyjanalnaj kryŭdy, roblenaj jim adnaviernikami susiedniaha narodu na hruncie religijnym i naahuł. Tut sprava reli-gijnaja j nacyjanalnaja stykajucca, uzajemna na siabie ũpłyvajuć, kryžujucca. Dyk i dzieła paprawy spravy patrebna rabota religijnaja j nacyjanalnaja. Chto jaje maje rabić? Paŭtarajem: majem rabić my Biełarusy kataliki, u katorych pačućcio religijnaje j nacyjanalnaje haryć, abo prynamsia tleje, nie pahasła. My majem najlahčejšy pry-stup da svajich adnaviernikaŭ, navat mała śviadomych i nieśviado-mych.

**Pačatak užo jość.** „Siaŭbit” słuža hetaj mecie. Toje, što ũ „Siaŭ-bicie” pašyrajecca drukam, niachaj kažny šyra žyvym słovam siarod svajich susiedziaŭ Biełarusaŭ katalikoŭ. Pamahajma matarjalna adra-džeńniu Biełarusaŭ katalikoŭ. Biełarusy pravasłaŭnyja ũdzieržujuć svajo duchavienstva, sotni j tysiačy dalaroŭ dajuć na budoŭlu cer-kvaŭ; a my nia majem svajich parachvijaŭ, nia budujem kaściołaŭ, adzinaj praduchaju ũ nas jość biełaruska-katalicki časapis. Ciž nia soramna, što jon vychodzie tak redka!? Niama takoha Biełarusa ũ Zadzinočanych Haspadarstvach, Kanadzie, Angliji, Aŭstralii, a nia-redka i ũ jinšych krajoch, kab nia moh dać kolki dalaroŭ u miesiac na svoj časapis. Niachaj kažny z nas spoŭnie svaju najpieršuju pa-vinnaść, i biełaruska-katalickaja rabota na emigracyji razhorniecca. Pračchnieciesia, Biełarusy-Kataliki!

**K. Braskar**

## **ŚV. PAMIACI ADVARDY BUDŹKA**

14-ha žniŭnia sioleta ũmier u Zadzinočanych Haspadarstvach Ameryki, u mieście Čykago Advardy Budźka ũ wieku 76 hod. Pakinuŭ žonku 66 hod, dźviuch замуžnich dačok, syna dziciuka j unučku kala 11 hod. Budźki pachodziać iz Budzkaj (nakš Budslaŭskaj) vołaści, Vialejskaha pavietu.

Niabožčyk radziŭsia ũ miestačku Buda (zavuč hetaje miestačka j Budslaŭ). Budzkaja vołaść zdaŭna čysta katalickaja. U vadradženskiju paru ź jaje, jak iz susiedniaj Parchvienaŭskaj vołaści, rana pačalo vychodzić šmat šviadomych Biełarusaŭ.

Mo' nia lišnim budzie zaznačyc, što Niabožčyk nikoli nia piŭ chmielnych napitkaŭ i nia kuryŭ. Kavu piŭ tolki zbažžavuju, a harbatu zamianiaŭ sušanymi jahadami. Hetak Jon pastupaŭ, kab razumniej żyć.

Iz školnaj ašviety Advardy Budźka mieŭ tolki pačatnuju, značycca try hady pieršaj navuki, ale samaašvietaju dajšoŭ da taho, što byŭ zapraŭdy ašviačonym čalaviekam. Jon parupiŭsia, kab dzieci jahonyja skončyli ũniversytet. Jon rupiŭsia j rabiŭ, što moh, dzieła ašviety jinšych Biełarusaŭ. Adumysłovaścij (facham) jahonaj była kooperacyja.

Z maładości byŭ šviadomy Biełarus i ũsio žyćcio byŭ dziejny ũ biełaruskim ruchu, ruchlivy, na't žvavy. Dzieci svaje taksama ũzhadavaŭ za šviadomych Biełarusaŭ. I ziaci Jahonyja šviadomyja Biełarusy. Jak u žyćciu asabistym, tak i ũ pracy nacyjanalnej adznačaŭsia inicyjatyvaj. Supracavaŭ u „Našaj Nivie” (naležyŭ da Našaniŭcaŭ staršych). Pamahaŭ u vydavańniu „Biełarusa”, pieršaha biełaruskaha časapisu katalickaha, što vychodziŭ u Vilni z 1913 hodu. U 1911-1913 hadoch vydavaŭ katalickija abrazki. U pieršuju švietnuju vajnu, na ũciakactvie ũ Pieciarburzie pačaŭ vydavać biełaruski časapis „Švietać”. Darma što, jak žychar Vialejskaha pavietu, pa okupacyji Polščaj zachodniaj Biełarusi, aŭtomatyčna staŭsia hramadzianinam Polščy, byŭ u 1922 hodzie ũ liku 33-ch vysielenych polskaj administracyjaj ź Vilni da Latovy. Stul pierajechaŭ da Łatvy, dzie pracavaŭ siarod biełaruskaha žycharstva ũ halinie kulturnaj. Potym viarnuŭsia da Vilni.

Adychodzie ad nas staršaje pakaleńnie Biełarusaŭ. Adnyja biez pary adyšli tragičnaj śmierciaj, zabityja našymi varahami — milony zabitych rasijskimi komunistymi, pačynajučy z 1918 h. aź dahetul; sotni tysiačaŭ zabili niamieckija hitleraŭcy ũ vapošniuju vajnu; dzieśiatki tysiačaŭ zabili polskija šovinistyja, pačynajučy ad pačatku okupacyji Polščaj zachodniaj Biełarusi i kančajučy apošniaj vajnoju; druhija, jak Šv. Pamiaci Advardy Budźka, pakidajuć nas pryrodnaj śmierciaj. Ci pryhatavaŭšysia novaje pakaleńnie zastupić jich — i pašyryć jichnuju pracu?

**Našaniviec**

## Andrej Ziaziula

### BOŻA, ŠTO KALIŠ NARODY . . .

Boża, što kaliś narody  
 Na asobki padzialiŭ  
 I chacieŭ, kab narod kažny  
 Movaj rodnaj hamaniŭ,  
     Hlań Źa na narod biazdolny  
     Kryvičanski, što k Tabie  
     Hołas cichi, padniavolny  
     U pakornaj šle malbie.  
 Aśviaci naš rozum vieraj  
 I nadzieju ŭ dušu ŭli,  
 Dy ahoń lubovi šcyraj  
 U sercach našych zapali!  
     Daj, kab zierniatka prabudy  
     Zalacieła ŭ kažny kut  
     Biełarusi, kab usiudy  
     Użyšlo i tam i tut,

Kab runieła, wypływała,  
 Krasawała, naliło  
 I, pašpieŭšy, u tok niamala  
 Umałotu pryniasło.  
     Pamaży nam, Boża miły,  
     Prabudzicca da žyćcia,  
     Użyč nam parady, siły,  
     Kab nia źbilisia z pućcia.  
 Dyk żyvi Ź ty i krasujsia,  
 Naša Maci — Biełaruś,  
 Da krajoŭ čużych raŭnujsia,  
 Jści dzieci k sabie prymuś!  
     Chaj biarucca da raboty,  
     Dom narodny budavać,  
     I bahaciacca u cnoty,  
     Kab pašla jim raj dastać.

Hety vierš-pieśniu piavali ŭ kaściele ŭ Miensku j Vilni jak biełaruski kaścielny himn. Napisaŭ jaho poeta ksiondz Alaksandra Astramovič. Jon padpisavaŭ svaje tvory mianuškaju (vydumanymi jimiam i prožviščam) **Andrej Ziaziula**. Ks. Al. Astramovič pachodziŭ iź siała Navasady, Hałšanskaj parachviji, Ašmianskaha pavietu. Jon należyŭ da ksiandzoŭ biełaruskich patryjotaŭ pary „Našaj Nivy” (pierad pieršaj švietnaj vajnoju).

### VIDAMKI Ź BIEŁARUSI

#### Čaho Biełarusy ŭ Baćkaŭščynie prosić u Boha.

Adnamu Biełarusu, staromu emigrantu ŭ Zadzinočanych Haspardarstvach, prysłaŭ — niazvyčajnaj darohaj — jahony znajomy Ź Biełarusi list, u katorym, miż jinšaha, piša: „Ja malusia słovami Mickievičavymi: Ahulnaj, daŭhoj, strašnaj i ciażkoj vajny prosim Ciabie Boża, bo hety kataklizm, a ja ŭ heta vieru, daść volu Baćkaŭščynie. My musim uznavić niazaležnaść da paŭstańnia jakojs tam federacyji Eŭropy ci švietu. I dumaju, što ŭ hetym katakliźmie my spatkajemsia pobač u pracy dziela Baćkaŭščyny, a kali j źhiniem, to niachaj żyvieć Baćkaŭščyna!”

Prychodziać viedamki z Polšcy, što j tam usie čakajuć (bo choćuć) vajny.

Zachod, katory starajecca pierakanać narody, paniavolenyja rasijskim komunizmam, što zachodnija haspadarstvy nie pačnuć vajny z bašavikami, nia znojdzie hetym pryjacielaŭ siarod henych narodaŭ.

**Smutnaja viedamka.** — Ź Vilni pryšla viedamka, što Vacłaŭ **Piatkievič** pamier tragičnaj śmierciaj. Biespasiaarednija pryčyny j akalič-naści śmierci niaviedamyja. Niabožčyk byŭ ţviadomym Biełarusam. Pachodziŭ Ź Lepla (Połaččyna), a pierad vajnoj żyŭ na svajoj haspadarcy pad Vilniaj, blizka Rudomina. Śv. p. V. Piatkievič adznačaŭsia charošym rycarskim charaktaram.

## **IZ ŹYĆCIA J DZIEJALNAŚCI BIEŁARUSKAJE EMIGRACYJI**

### **Zadzinočańnie Biełaruskaje Moładzieży ŭv Ameryccy (ZBMA) i jahony hodni Źjezd.**

30-ha žniŭnia sioleta adbyŭsia ŭ Niu Jorku hodni Źjezd biełaruskaje moładzieży, arhanizavanaj u Zadzinočańnie Biełaruskaje Moładzieży Ameryki (Zadzinočanych Haspadarstvaŭ). Staršyniavaŭ na Źjeździe sp. Vaładzimier Duniec, sakratarami byli inž. Jurka Stankievič i inž. Kastancin Kałoša.

Apošni hod pracy hetaje arhanizacyji pakazaŭ, što sprava biełaruskaje moładzieży na čužynie nia tolki nie bieznadziejnaja, ale što z pamiž jaje ŭžo pačali raźvivacca nacyjanalna-hramadzkija dziejačy. Da jich najpierš treba zaličyć bakalaŭru Vieru Žyźnieŭščanku, što ŭžo raniej prajaviła svaju dziejalnaść. Adli sp. Vaładzimiera Dunca, inž. Kastancina Kałošu (abodva z Klevelandu) i bratoŭ Jurku j Viačku Stankievičaŭ. Chaciełasia-b siudy taksama zaličyć Jaŭhienia Nieściaroviča; jon napeŭna staniecca dziejačom, kali nie pierastanie raźvivacca ŭ kirunku nacyjanalna-hramadzkiim. Razaŭjecca za nacyjanalna-hramadzkoja dziejača j Vasil Mielanovič, kali budzie ruchliŭšy j rupatliŭšy ŭ nacyjanalnych spravach. Chiba — dyj napeŭna — jościeka jinšyja padobnyja, što systematyčna ŭžo prajaŭlajuć nacyjanalna-hramadzkuju dziejnaść, a mo' j dziejalnaść, ale jich aŭtar hetych radkoŭ nia znaje.

Pra pracu biełaruskaje moładzieży hetaje arhanizacyji byvała ŭ praciahu hodu ŭ biełaruskim druku; dziela taho tut padamo pra jaje ahulna j adno praz važniejšaje.

Praca pravodziłasia z inicyjatyvy j pad kiraŭnictwam Hałoŭnaj Rady Zadzinočańnia moładzieży, katoraja składałasia z hetkich aso-

(Dalej na bačynie 11-aj)



## AB ŠVIATYM DUCHU

(praciah z № 3)

Asabliva adzieržujem łaski św. Ducha hodnym prymańniam św. Sakramentaŭ. Jak zialeza, kali jaho patrem mahnesam, nabiraje sobstva mahnesu, tak i našaja duša, dziakujučy šwiatym Sakramentam, nabiraje prykmietaŭ, heta značyc łaskaŭ, šwiatoha Ducha (O. Mateo).

### II. Łaska ũśviačajučaja

1) Kali hrešnik supracuje z łaskaj uzmacniajučaj, šwiaty Duch uchodzie ũ jaho dušu, daje znak charašyni, katory prydbaje dušy tak-sama j pryjaźń Božuju. Taki ũstavičny stan charašyni dušy, jak vy-nik, bo znachodzie ũ joj św. Ducha, zaviecca „Łaskaj ũśviačajučaj”.

Kali daŭžejšy čas dzierzým zialeza ũ vahniu, bačým, što ahoń jak-by ũchodziŭ u jaho, dajučy jinšy vyhlad i jinšyja jakašci zialeza; zialeza razpalajecca j źziaje, dastaje koler ahnista-załaty. Padobna dziejicca i z dušoj. Kali duša paddajecca dziejańniu św. Ducha švie-dama j achvotna, tady **pranikaje** św. Duch u dušu i abiraje sabie ũ joj sialibu, a duša dastaje novuju jakaść, niekataraha šwiatlanaha źziań-nia šviatašci, katoraje zaviem łaskaj ũśviačajučaj. Što sudziejańnie z łaskaj paciahavaje da siabie Pana Boha, vynikaje iž św. Piśma: „Naviarnieciesia da Mianie, i Ja naviarnusia da vas!” (Zach. 1, 3). „Hatujcie serca vašaje Panu!” (1 Kar. 7, 3). Asiahnuŭšy łasku ũśvia-čajuču, stanovimsia padobnyja da čaławieka, katory ũbraŭsia ũ no-vyja charošyja ũbory. Dzielataho Pan Jezus ũśviačajuču łasku časta da **balovych uboraŭ** raŭnavaŭ (Mac. 22; Łuk. 15). ũśviačajučaja łaska prybiraje dušu ũ vysokuju stupień **duchovaj charašyni**. Čaławiek, jaki ũstupaje ũ stan łaski, mianiajecca duchova, jak brydki kaleka ad chvarobaŭ, katory ũraz cudam atrymaŭ charošy vyhlad i prybraŭsia ũ karaleŭskuju purpuru (śv. Chryz.). Kali-b možna było vidzieć va-čyma charašyniu dušy, katoraja jość u łascy Božaj, tady čaławiek niamoh-by nadzivicca (Blosius). Da charastva dušy prytarnujecca j charastvo cieła pa ũskrysieńniu. „Usie kłopaty našyja achviarujma dušy; hetym zrobim karyść i ciełu, katoraje, u praciŭnym prypadku, zahubim razam iz dušoj” (śv. Chryz.). Nierazumna ady pastupajuć tyja, katoryja tak rupiacca ab ciełe i na ũbirańnie jaho šmat času marnujuć, a nia rupiacca ab dušy. — ũśviačajučaja łaska nia jość tolki **adnej prychilnašciaj Boha** (Sab. Tryd.), ale pieraż jaje daje nam Pan Boh Svajho Ducha (1 Jan 4, 13). Šwiaty Duch pranikaje nas, jak

ahoń, a nia jość u nas tak, jak sonca ũ haspodzie. Charastvo, jakoje jość vynikam łaski ũśviačajučaj, taksama daje duśy **pryjaźń Bożuju**. „Kali-b čaławiek, kali jość u łascy ũśviačajučaj, paznaŭ, jak jaho mi-łuje Pan Boh, musiŭ-by pamiarci z radaści” (śv. Magd.). Jak ady do-bry Boh! U stanie łaski my nia tolki **Jahonyja słuhi**, ale **pryjacieli** (Jan 15, 15); a samoje słowa „**pryjacieli**” aznačaje niejkuju roŭnaść. — Padniaćcie čaławieka z hrechu ũ stan łaski abo pryjaźni Božaj, za-viem taksama **ŭspraviadlivieńniam** (Sab. Tryd. 6, 4), **adradžeńniam** (Jan 3, 5), **pierastańniam być starym, a stańniam novym čaławiekom** (Eff. 4, 2).

Prykłady: Jak tolki karol David, Saul, abo błudziačy syn zapraŭdy naviarnulisia, adrazu atrymali śv. Ducha, a ź Jim i łasku ũśviačaju-čaju. Tyja muźy dali biez advałoki dovady paprawy. David i Saul šmat dzion praviali na malitvie j poście; achviaraj błudziačaha syna — soram pry viarnieńniu da ajca. Daviedziena, što chto ũzbudzić u sabie žal daskanalny, užo asiahaje łasku ũśviačajučuju, chocia-b jašče nia byŭ u spoviedzi. Z taje samaje pryčyny užo Patryjarchi j Praroki mieli ũ sabie śv. Ducha, a tym samym i łasku ũśviačajučuju; mieli ady achvotnaha ducha pakuty j vieru ũ budučaha Adkupiciela. Taksama viedajem, što niekatorym asobam daŭ P. Boh śv. Ducha pierad Chrys-tusam. Hetak, prykł., sotniku Kornelu i ludziom wybranym u jaho do-mie ũ časie kazani Piatrovaj (Dz. Ap. 10, 44).

**2) Zvyčajna Duch śviaty ũchodzie ũ duśu čaławieka tady, kali ča-laviek prymie Sakrament Pakuty.**

Napeŭna, što kali chto pierad spoviedziaj nia ũzbudzie daskanal-naha žalu, to atrymaje daravańnie tolki pry razhrašeńniu śviatara. — Možna ady skazać: Sakrament Chrystu j Pakuty dapaŭniaje iz skar-bu **zasłuhaŭ Pana Jezusa** toje, čaho nie stavała pry sudziejańniu za-smučanaha hrešnika. Abodva hetyja Sakramenty raždźmuchajuć ma-ły ahońčyk u duśy hrešnika ũ vialiki ahoń, u katorym kančalna niš-čeje kukal hrechu. Hetyja Sakramenty jość vahami, jakija padyma-juć našyja siły. Zavuć jich Sakramentami pamierłych, bo pieraż jich pamierłyja duchova varočajucca da žyćcia łaski.

**3) Ustupajučy ũ ludzkiju duśu, daje joj śviaty Duch zapraŭdnaje žyćcio.**

Naš Pan Boh, Pan Boh żyvych, usiudy raśsiavaje žyćcio. Kali ũstu-paje ũ ludzkiju duśu, ażyŭlaje jaje, jak duša ażyŭlaje cieła. Duša ma-je svajo žyćcio naturalnaje i moža pry pomačy rozumu j voli paznać i palubić, što praŭdzivaje, charošaje j dobraje. Ale heta naturalnaje

žyćcio ũ dušy jość miertvym, raŭnujučy da žyćcia Božaha. Padobnaść tut takaja, jak fotozdymka da čaławieka. Toje žyćcio Božaje asiahaje duša, kali Duch šviaty razam iz łaskaj u joj zahaściuje; pieraž jaje stajecca duša zdolnaj paznavać Samoha Pana Boha ũ Jaho Majstacie, miłavać Jaho i zapraŭdy ź Jaho ciešycca. Takoje šviateje žyćcio zaviecca **nadnaturalnym**; ź jim naturalnaje žyćcio nia moža navat raŭnavacca. Hallaš uskrasiŭ pamierłaha chłapca ũdavy ũ Sarepcie (3 Kar. 17), padobna Elizej pamierłaha syna haścinnaj žančyny ũ Sunam (4 Kar. 4), kali kłaŭsia na pamierłaje dzicio, prykładaŭ vusny da vusnaŭ, vočy da vačej, ruki da ruk. Tak św. Duch nachinajecca da svajho abrazu, značycca da dušy čaławieka. Chuchnie ũ jaho vusny ducha, złučaje svaje vočy z našymi, značycca daje nam Svajho razaznańnia, udzialaje rukam Božaj siły, — adnym čynam uskrašaje dušu da **žyćcia łaski**. Duša żyvie ũ Bohu, a Boh u joj. — Pieraz žyćcio łaski atrymlevaje duša zarodak budúcha **viečnaha žyćcia**. Sam Pan Boh zavie łasku krynicaj, jakaja ciače ũ viečnaje žyćcio. „Chto-ž vypje vady, jakoj Ja jamu dam, nia śmiahnie nikoli, ale vada, što dam jamu, staniecca ũ jim krynicaju vady, što ciače ũ žyćcio viečnaje” (Jan 4, 14). My plemia niabiosnaje, katoraha svajak u niebie haspadaryć. Bač, jak vysaka ciabie padniała łaska” (śv. Piotra Chr.). Cieła żyvie, ale razam i abmiraje z každyim dniom; naadvarot žyćcio łaski z každyim dniom admaładžaje dušu. „Kali naš vonkašni čaławiek i tleje, dyk nutrany z dnia na dzień adnaŭlajecca” (2 Kar. 4, 16). Łaska ũlivaje ũ cieła zadatak **žyćcia viečnaha**; bo, „kali-ž Duch taho, chto Jezusa ũskrasiŭ, u nas żyvie, dyk toj Duch, katory ũskrasiŭ Chrystusa z pamierłych, ażyvić i našy cieły śmiarotnyja Ducham Svajim, što żyvie ũ nas” (Rym. 8, 11). Praŭdziva nazvany Duch šviaty „**Ažyvieciam**”. Kab lapiej paznać, što heta jość žyćcio dušy i śmierć dušy, treba zaciemić, što patrojnaje jość žyćcio čaławieka i patrojnaja śmierć. Najmias: žyćcio zvyčajnaje čaławieka, žyćcio dušy pieraz łasku ũśviačajuču, žyćcio viečnaje, ščaślivaje; śmierć ady: adna — cieła, druhaja — dušy pieraz hrech śmiarotny, trejciaja — dušy na viečnaje zasudžeńnie na muki. Šatan żyvie ũ hrachoch, ale što-ž heta za žyćcio! Žyvie i ũmiraje, umiraje i ũściaž żyvie . . .

**Asabliva dakonyvaje ũ nas św. Duch ũśviačajučaj łaskaju nastupnyja dary:**

1) Ačyśčaje našu dušu z usich ciažkich hrachoŭ. — Jak zialeza, razpalenaje ũ vahniu, ačyśčajecca z iržy, tak duša naša, praniknuta ja ahniom św. Ducha, ačyśčajecca z usich hrachoŭ. „Łaska jość jak-

by šviatlo, katoraje niščyc usie plamy na našaj dušy, robić jaje charošaj i bolejšiajučaj” (Kat. Rym.). Łaska ũšviačajučaja j ciažki hrech praciviacca sabie, jak ahoń i vada; adno z adnym niahodzicca. Chto volny ad ciažkoha hrech, u tym žyvie św. Duch; chto splamicca ciažkim hrecham, u tym žyvie zły duch. Łaska Božaja lečyc **dušu čaławieka, a nia cieła**. U ciełe, jak piša św. Apostoł, žyvie hrech, abo sty-muł hrech (Kat. Rym.), vialikaje žadańnie. Ady i ũ najšviatšym ča-ławieku zastajecca **nachin da złoħa**, i ž jim musić zmahacca až da śmierci. Dzielataho ab sabie św. Apostoł kaža: „Viedaju, što nia žyvie ũ imnie, zn. ũ majim ciełe, dobraje”. (Rym. 7, 18). „Žadliwaść možna ũ žyciu pryniščyc, ale nia dasca całkom vykaranić” (śv. Aug.). Žadliwaść nazaŭsiody zastajecca, a heta dzielataho, kab iz adnaħo boku čaławiek paznaŭ, jaki słaby jon, a z druhoha boku, kab mieŭ nahodu ũsciaž zmahacca suproć svaje zapsavanaje natury, vysłužavać sabie nadharodu **na viečnaje žycio**.

2) Šviaty Duch **łučyc nas z Panam Boham i robić nas šviatyniaj Božaj**.

Pieraz žycio ũ nas św. Ducha **najdakładniej zlučajemsia z Panam Boham**. Raŭniajemsia zialezu, u katoraje praniknuŭ ahoń. Chto maje ũ sabie św. Ducha, jość tak ścisła zlučany z Chrystusam, jak vinahrad iz svajoj hałuzkaj (Jan 15, 5). Pry pomačy św. Ducha naša natura ścisła lučycca z Panam Boham, jak kapla vady, jakaja ũllecca ũ **poŭnuju čarku vina**, ž jim lučycca, razpuščajecca, dastaje koler, pach i smak vina (śv. Greg. N.). Pieraz św. Ducha stajemsia ũčasnikami Bo-žaj natury (śv. Piotra 1, 4), i nia tolki podle nazovu, ale j zapraŭdy (śv. Cypr. Aleks.). Pry spraviu św. Ducha stajemsia jak-by **ŭbostvienija** (śv. Tom. z Akv.). Duch św. dziejić na nas, jak balzam, katory, z čymkolečy zytkniecca, udzialaje svajho pachu; abo jak piačatka, katoraja adcišniecca na vosku, zastaŭlaje svoj znak (Scheeben). Pie-raz łaski atrymlevajem samyja bahaćci (śv. Maks.). Zialeza, ułożanaje ũ vahoń, razpalajecca, jak ahoń; padobna i čaławiek pry pomačy św. Ducha pieramianiajecca ũ Boha (śv. Bazyl). Dzielataho možam spat-kać naŭčonych, katoryja ludziej zvali bahami (Jan 10, 34). Kasa (pra-mień) sonca, što padaje na kryštał, ašviačaje jaho i žziaje, jak sonca; tak i św. Duch, kali padaje na dušu, robić jaje **padobnaj da Pana Boha**, šviatoj i niabiosnaj (Schmitt). Pry pomačy św. Ducha stajemsia tak-sama **padobnyja da Aniołaŭ**, bo ũ jich žyvie św. Duch (śv. Baz.). — Šviaty Duch robić nas **šviatyniaj** (śv. Aŭg.) **Bostva**.

(Dalej budzie)



## (Kančatak iz bač. 6-aje)

baŭ: Viačka Stankievičyk (kiraŭnik), Viera Žyźnieŭščanka (zastupnica kiraŭnika), Volha Jaraševičanka (sakratarka), Paŭła Alaksiejanak (skarbnik).

**Skakalny hrudok.** — Z pracy arhanizacyji najpierś treba adznačyć dziejnaść skakalnaha hrudka, katory kiruje spadaryčnia baka-laŭra Ała Vorsiška. Aprača jaje, da hetaha hrudka naležać nastupnyja: braty Anatol i Mikoła Aleksandrovičyki, Pola Hručyška, Arkadź Kavalonak, Nina Kavališka, Jaŭhień Łysiučonak, Volha Melanovičanka, Viktor Pałanievičyk i Eryka Viadźmiedziška. Da skakalnaha hrudka treba zaličyć i muzykaŭ, katoryja hrajuć pry skokach — Lavona Rudzinskaha j Halinu Vorsišku.

Hrudok udała raźvivajecca j pavialičaje lik svajich siabroŭ i siabrovak. Jon vystupaje Ź biełaruskimi skokami jak siarod Biełarusaŭ, tak i na mižnarodnych jihryščach i spektaklach, asabliva Ź na ładżanych Radaju Narodnych Hulniaŭ (Folk Festival Council).

Choć skoki treba zaličyć da mastackich hulniaŭ (teatralnyja pakazy — taksama mastackija hulni), ale nia možna jich mieć ulehcy, jak heta niekatarym mahło-b zdavacca, dyj naahuł narodnyja hulni majuć svajo dobraje značeńnie. Tym Źa, što vučacca dobra skakać i vystupać iz skokami na scenie, skakańnie jo spavažnaj pracaju.

Biełaruskija skoki majuć važnaje značeńnie. Jany vytvaranyja tysiačahodździami ũ zhodzie z charaktaram i psychikaju našaha narodu. Našyja skoki — heta skoki kulturnaha ralejnaha narodu. Nia tolki biełaruskija skoki padabajucca publiccy, hladzieńnikam, ale j amerykanskija viedamcy (eksperty) skokaŭ vysaka jich acanili. Hetaja-Ź viedamcy pryznali, što skoki biełaruskija svajim charaktaram nakšyja za słavianskija i asabliva roźniacca ad skokaŭ ukrajnskich i rasijskich; podle jich skoki biełaruskija majuć adnolkavy charakter iz skokaml latuviskimi j łatyskimi.

**Kaladniki.** — Siabrovie Zadzinočańnia moładzieży jeździli na Kalady pa biełaruskich radzimach iz biełaruskimi kaladnymi pieśniami. Heta ũsie nadta ũpadabali. Škada, što na Vialikdzień nia jeździli vałačebniki (zavuć jich jašče „ałałoŭniki”).

**Słaŭny chor spadara Kastancina Kislaha ũ Klevelandzie** składjajecca, kali nia tolki, dyk blizu tolki z moładzieży.

**Kursy biełarusaviedy.** — Pad kaniec hodu svaje dziejnaści ustupajučaje kiraŭnictva arhanizacyji pastanaviła arhanizavać — supol-

na Ź Niujorskaj akruhaju Biełaruska-Amerykanskaha Zadzinočańnia — z viosisni kursy biełarusaviedy dla moładzieży.

Pišučy praż dziejnaść našaje moładzieży ũ minułym hodzie jaje pracy, pryjemna adznačyc, što ũ Zadzinočańniu jejnym, pobač iz staršaj moładziežaj, što raz bolšy ũdzieł brali małodšyja siabrovie j siabroŭki.

Pracy Zadzinočańnia Biełarskaj Moładzieży ũ Ameryccy dobra pryjała toje, što ũ jim družna supracavali jak niastudenty, tak i studenty. Pryjała taksama družnaja supraca Hałoŭnaj Rady Zadzinočańnia z Radami Adździelaŭ.

**Zaklik Žjezdu.** Žjezd Biełarskaje Moładzieży zrabiŭ hetki zaklik:

Majučy naŭviecie kaniečnuju patrebu nacyjanalnaha ũśviedamleńnia małašviadamaje j niešviadamaje čaści staroje j novaje biełarskaje emigracyji, 7-my hodni Žjezd Biełarskaje Moładzieży Zadzinočanych Haspadarstvaŭ zaklikaje ũsich Biełarusaŭ, asabliva moładziež, hetym systematyčna zaniacca, pašyrajučy nacyjanalnaje šviadomje žyvym słovam pamiž svajich znajomych, supracujučy z časapisami i ũ časapisach, jak „Siaŭbit” i jinšyja, jakija buduć, katorych hałoŭnym zadańniam jość (budzie) nacyjanalnaje ũśviedamleńnie emigracyji i matarjalna pamahajučy takim časapisam.

**Novaje kiraŭnictva.** Da novaha hałoŭnaha kiraŭnictva Zadzinočańnia moładzieży na Žjeździe abраны наступnyja: M. Kažlakoŭski — za staršyniu, S. Karniŭvič — za zastupnika staršyni ũ Klevelandzie dy Jaŭh. Niešciarovič, V. Mielanovič i M. Karanieŭski, katoryja padzielać pamižsobku funkcyji. Niespadziavanym było abrańnie M. Kažlakoŭskaha za staršyniu; pravioŭ jaho Janka Zaprudnik, zahadzia ũsio pryhatavaŭšy. (Druhim kandydatam byŭ Vał. Duniec). Dyk Zaprudnik i taja hrupa, da katoraj jon naleža, majuć adkazavać za hetaje abrańnie. Prośle vybaraŭ Kažlakoŭski pakinuŭ Žjezd, jaho ũžo bolejš ničoha nia cikaviła.

Pažadajem novamu kiraŭnictvu dalejš pravodzić i ražvivać pracu arhanizacyji, dobra pravodžanju kiraŭnictvam minula ha hodu. Pažadajem taksama, kab každy siabra j každyja siabroŭka Zadzinočańnia Biełarskaje Moładzieży byli siabrami dziejnymi, niachaj biaruć ũdzieł u tej albo jinšaj pracy svaje arhanizacyji. I niachaj každy biełaruski maładzion (chłapiec, dziaciuk) i ũsie biełarskija dziaŭčatki,

dzieŭki naležać da svaje biełaruskaje arhanizacyji moładzieży. Nia-chaj dzieła hetaha každy siabra Zadzinočańnia zdabudzie jamu choć adnaho siabru albo siabroŭku ŭ hod; niachaj pryciahnuć da jaje sva-jich znajomych albo tych, z katorymi mohuć paznajomicca. I treba zakładać novyja adździeły.

### **Dziejny Nazirańnik**

## **IZ SUSTREČY BIEŁARUSAŬ ZADZINOČANYCH HASPADARSTVAŬ I KANADY**

31-ha žniŭnia adbyłasia ŭ Niu Jorku 3-ja sustreča Biełarusaŭ Za-dzinočanych Haspadarstvaŭ i Kanady; praŭda, z Kanady było mała, bo tolki adzinancacioch čaławiekaŭ, zatoje z roznych miascovaścíaŭ Zadzinočanych Haspadarstvaŭ pryjechała śmat (przykładam iz Kleve-landu piaćdziesiacioch čał.).

Adznačym kolki važniejšych mamentaŭ z hetaje sustrečy.

### **Supolny pałudzień-čeść**

U niadzielu 31-ha žniŭnia byŭ zładžany ŭ biełaruskim narodnym domie supolny pałudzień. Byli na jim, aprača pryjaždžomych i mias-covych Biełarusaŭ, taksama pradstaŭniki niekatorych jinšych narodaŭ.

**Pramovy.** — Niekatoryja z pałudniujučych pramaŭlali. Ram-kryšna Šahu Modak, prazydent federacyji chryścianskich kaściołaŭ Indyji, u svajoj pramovie zajaviŭ, što vyzvalenyja narody Aziji, jak Indyja, Burma j jinšyja, pamohuć Biełarusi vyzvalicca z pad rasij-skaje niavoli. Pramaŭlajučy paangielsku, jon u kancu svaje pramovy śpiajaŭ malitvu paindusku.

Sprawy aktualnyja zakranuŭ u svajoj pramovie sp. J. Janučonak. Najpierś jon pažadaŭ, kab biełaruskija jihryščy, spektakli j jinš., a taksama sustrečy Novaha Hodu adbyvalisia ŭ Niu Jorku ŭ svajim bie-laruskim narodnym domie, bo choć zala tut mienšaja, ale tanšaja i možna budzie joju čaściej karystacca, a płata pojdzie svajoj arha-nizacyji.

### **Protest suproci polskaha imperyjalizmu**

Pastaviŭšysia pozytyŭna da taho, što taho-ž dnia mieła być pro-testacyjnaje vieča suproci panievaleńnia Biełarusi komunistyčnaj Ra-sijaj, jon źviarnuŭ uvahu na toje, što polskija imperyjalistyja padali „Od ludności polskiej ziem wschodnich” memoryjał Arhanizacyji Za-dzinočanych Narodaŭ. U memoryjale chvałšyva kažacca, što ŭ zachod-niaj Biełarusi, katoruju, pamiż dźviuch śvietnych vojnaŭ, była oku-

pavaŭšy Polšča, jo polskaja bałšynia, kali zapraŭdy tam niama j adna-ho pracentu Palakoŭ. Memoryjałam hetym polskija imperyjalistyja choćuć pryhatavać nastroj dźiela damahańnia novaha pryłučeńnia zachodniaj Biełarusi da Polščy. Mała chto Ź biełaruskich emigrantaŭ viedaje pra hety polski memoryjał. Niekatoryja z tych, što prypadkam daviedalisia, dziviacca, čamu heta maŭčyc arhanizacyja, katoruju jany ŭvažajuć za najvyššaje pradžaŭnictva biełaruskaha narodu. Ale, zamiest dzivicca, treba samym dziejać, vynosiačy protesty, pakazujučy ŭ jich, jak zapraŭdy jościeka, i pierasyłajučy jich Arhanizacyji Zadzińočanych Narodaŭ.

### **Ratujma z pałonu našych bratoŭ!**

Sp. Janučonak u svajoj pramovie zakranuŭ jašče adnu nadta važnuju spravu. Jon kazaŭ: „U vadnej pieśni biełaruskaj kažacca: Uspomniema, braty, pry čeści viasiołaj tych, što mučajucca za biełaruski narod pa rasijskich turmach, koncentracyjnych tabarach i na vyhnańniu”. A ja da hetaha dadam, kazaŭ jon, uspomniema taksama pra tych našych bratoŭ i siostraŭ, što ŭ rasijskim i polskim pałonie, u pałonie najhoršym, bo dušeŭnym. U hetych pałonach blizu ŭsia staraja emigracyja biełaruskaja i časć novaj. My nia možam pra jich nia pamiatavać. Nia mieli-b my sumleńnia, kali-b pra jich zabylisia.

Dziela ratavańnia z polskaha pałonu Biełarusaŭ katalikoŭ pačaŭ vychodzić časapis „Siaŭbit”. Susim normalna, što Biełarusy kataliki pieršyja pačali hetuju dziejnaść, bo kali niešviadomyja Biełarusy pravasłaŭnyja majuć mahčymaść karystacca biełaruskim drukam, dyk Biełarusy kataliki hetaje mahčymaści nia majuć, bo zвычайna nia ŭmiejuć čytać nadrukavanaha kirylicaju, a łacinicaju dahetul blizu ničoha nie vydavali na čužynie. Dziela taho treba padździeržavać „Siaŭbit” i parupicca, kab padobnaja akcyja viałasia i dzieła ratavańnia niešviadomych Biełarusaŭ pravasłaŭnych i jinšych”. Pramova Janučonkava strełasia z ahulnym pryznańniem.

### **Na akademiji**

Taho-ž dnia na akademiji, zładžanaj supolnymi miascovymi j pryjaždžomymi Biełarusami, pryjemna było słuchać zapraŭdy dobry klevelandzki chor sp. Kastancina Kiśłaha. Chor hety zaniaŭ centralnaje j hałoŭnaje miesca na akademiji. Vidać było, što sp. Kiśły znaje biełaruskiju pieśniu, lubie jaje, vyčuvaje j pieradajeć u choravym pia-



jaŋniu jejnyja charaktarystyčnyja rysy i jejnuju charašyniu. Aprača samoha sp. K. Kislaha, chor składajecca z moładzieży, nat, zdajecca, u balšyni z małodšaje moładzieży. Zachaplali taksama svajim pia-jaŋniam siostry Halina j Ała Vorsiški (duet), Ira Kaladzianka (z Klevelandu) i Viera Łubnik (z Detrojtu), a niujorcki skakalny hrudok moładzieży svajmi skokami (Mikity j Kryžačka) pad kiraŋnictwam A. Vorsiški. Na akademiji možna było śćvierdzić, što narod biełaruski stvaryŭ čudosnyja rečy ŭ słowie, melodyji j rytmie, a siarod biełaruskaje emigracyji jo zdolnyja i z talentam ludzi.

**Dz. N.**

### **Dali achviary na „Siaŭbit” u lipniu j žniŭniu:**

J. Eksc. Biskup B. Słoskans 5 dal.; nastupnyja Spadary: Dr. Vincent Žuk-Hryškievič 10 d., Inż. Mikoła Haroška 10 d., Jazep Pažniak 5 d., Pranciš Bartul 5 d., Mag. Janka Zaprudnik 3 d., Jazep Hładki 2 d., Hen. Pranciš Kušal 1 d., X. 50 centaŭ, Janka Juchnaviec 50 c., Raścistaŭ Haroška 50 c.

**Składki na „Siaŭbit”.** — Za miesiac lipień dali: Sp-va Jeŭd. j Al. Andrycy 5 d., Sp-nia Janina Kachanoŭščycha 5 d., Sp. J Janučonak 5 d., Sp. B. Prytycki 3 d. Za miesiac žniveń dali Sp-ni j Sp-ry: Janina Kachanoŭščycha 5 d., Maryja Stankievičycha 5 d., J. Janučonak 5 d., Paškievič 4 d., Dr. Malecki 1 aŭstral. chunt, B. Prytycki 3 d., Jadviha Gordon 2 d., Siemiuk 1 d., Ksiondz F. Č za lipień i žniveń 50 d.

Usim dajučym składki i achviaradaŭcam vialiki dziakuj. Každy Vas cent idzieć na važnuju j kaniečnie patrebnuju spravu Vašaha Narodu.

**Vitajem takija žaniby.** — 26-ha žniŭnia adbyŭsia šlub i viasielle šviadomych Biełarusaŭ — viedamnaj siarod amerykanskich Biełarusaŭ dziajački Viery Žyźnieŭščanki z Doktaram Vitaŭtam Ramukom. Maładaja para abiacaje być dobrej siamjoju biełaruskaj, i my peŭnyja, što tak staniecca.

### **DNI NIEZALEŻNAŚCI PANIAVOLENYCH NARODAŭ**

2-ha lipnia, značycca pierad amerykanskim Dniom Niezależnaści, kongresmen Albert U. Kretella z Konektykut pasuliŭ Amerykanskamu Kongresu rezolucyju pra prahałašeŋnie prazydentam i adznačeŋnie ŭ Zadzinočanych Haspadarstvach Ameryki dzion niezależnaści paniavolenych narodaŭ, u tym liku j **Dnia Niezależnaści Biełarusi 25-ha sakavika.**

## Rezolucyja hetkaja:

Dziela taho što barbarskaje rasijska-komunistyčnaje zabićcio Imry Nadzia j jinšych ščyrych vuhorskich patryjotaŭ kranuła jznoŭ sumleńnie j škiravała ŭvahu amerykanskaha narodu na spravu tragičnaha chodańnia paniavolenych narodaŭ; dy dziela taho, što ad 1918 hodu biazupynny nastup rasijska-komunistyčnaha imperyjalizmu j kolonijalizmu razbudavaŭ biazprykładnuju imperyju, jakaja na asnovie zachopenych bahaćciaŭ, katoryja Maskva biazuvažna vykarystovuje, ciapier śmiarotna pahražaje biešpiečnaści Zadzinočanych Haspadarstvaŭ i ŭsiaho volnaha švietu; dy dziela taho, što šmat paniavolenych narodaŭ u hetaj imperyji ahladajecca na Zadzinočanyja Haspadarstvy j moralnuju siłu jichnaje Deklaracyji Niezaležnaści dy Char-tyji Pravaŭ dziela svajho budučaha vyzvaleńnia j niezaležnaści, i dzie- la poŭnaha ŭznaŭleńnia asabistych svabodaŭ u duchu chryścianskich, majsiejeŭskich i musulmanskich tradycyjaŭ svajich narodaŭ; dy dziela taho, što viera a nadzieja na svajo vyzvaleńnie paniavolenych narodaŭ Uščodniaj Eŭropy j Aziji chundamentalna važnyja haspa- darstvavaj biešpiečnaści Zadzinočanych Haspadarstvaŭ; dy dziela ta- ho, što ŭsie paniavolenyja narody ŭsioj dušoju j sercam što hodu vierna adznačajuć tyja historyčnyja padzieji svaje minułaści, kato- ryja symbolizujuć jichnyja sučasnyja imknieńni dy jichnuju byłuju niezaležnaść i svabodu; dy dziela taho, što naš vidavočny moralny abaviazak, jak ludziej volnych, arhanizavanaj naturaju pryłučyc svoj mahutny hołas da tych cichich i dziejnych malitvaŭ za haspadar- stvavaju niezaležnaść i volu: voš dziela hetaha chaj budzie pasta- noŭlena Haspodaju Pasłoŭ (pry sudziejańniu Senatu), što volaju Kongresu Zadzinočanych Haspadarstvaŭ stałasja, kab prazydent Zadzinočanych Haspadarstvaŭ prahałasau nastupnyja historyčnyja dni, jak dni adznačeńnia narodom Zadzinočanych Haspadarstvaŭ jaho duchovaha adzinočańnia z achviarami rasijskaha komunistyčnaha imperyjalizmu j kolonijalizmu: 15-ha sakavika jak Vuhorski Dzień; 3-ha maja jak Polski Dzień; 16-ha lutaha jak Latuviški Dzień; 14-ha sakavika jak Słavacki Dzień; 22-ha studnia jak Ukrajinski Dzień; 10-ha kajstryčnika jak Chinski Dzień; **25-ha sakavika jak Biełaruski Dzień**; 10-ha maja jak Rumynski Dzień; 24-ha lutaha jak Estonski Dzień; 13-ha śniežnia jak Turkiestanski Dzień; 26-ha maja jak Hru- zinski Dzień; 3-ha sakavika jak Baŭharski Dzień; 28-ha maja jak Armianski j Azerbajdžanski Dzień; 15-ha žniŭnia jak Korejski Dzień; 28-ha kajstryčnika jak Česki Dzień; 28-ha listapada jak Albanski Dzień; 17-ha čyrvinia jak Dzień Uščodniaje Niamieččyny i 26-ha kajstryčnika jak Uetnamski Dzień.




---

Redaktar: Ksiondz Franciš Čarniaŭski — Editor: Rev. F. Czerniawski

---

Printed by „LUNA”, 77 St. Marks Pl., New York, N. Y.

## (Praciah z 2-oje bač. vokładki)

Bielaruskaja litara „a” vymaŭlajecca jak angielskaje „a” ŭ słowie „father”.

Whiteruthenian letter **a** is pronounced as the English sound **a** in word „father”.

Litara **m** vymaŭlajecca, jak angielskaje **m**:

Letter **m** is pronounced as the English sound **m**:

mama, am-am-am.

**t** vymaŭlajecca, jak ang. **t**:

**t** is pronounced as English **t**:

tata, mama, tam mata.

**b** vymaŭlajecca, jak ang. **b**:

**b** is pronounced as English **b**:

baba, mama, tata tam.

**u** vymaŭlajecca, jak ang. **oo** ŭ słowie „moon”:

**u** is pronounced as English **oo** in „moon”:

mu-mu-mu, muta, tut. Mama, tata tut, a baba tam.

**k** vymaŭlajecca, jak ang. **k** ŭ kind, kid:

**k** is pronounced as English **k** in kind, kid:

ku-ku, kuma, kum, muka, mak, buk, tuk, kut. Tatka tutaka, a babka tamaka.

**d** vymaŭlajecca, jak ang. **d**:

**d** is pronounced as English **d**:

du-du-du, duda, dudka, dumka, dub, buda, budka, Adam, kŭd-kud-kud-kuda!

**o** vymaŭlajecca, jak ang. **aw** u saw, law, awful:

**o** is pronounced as English **aw** in saw, law, awful:

do, dom, damok, bot, kom, kamok, kutok, tok, bok, kot, katok, moda, bodka. Mama, tata, baba u doma. U kutku katok.

**v** vymaŭlajecca, jak ang. **v**:

**v** is pronounced as English **v**:

vo, vova, voka, vada, vuda, vudka, mova, damova, vata, kava, atava.

**n** vymaŭlajecca, jak ang. **n**:

**n** is pronounced as English **n**:

na! no! von! mana, Anton, tuman, kaban, kuna, dno, akno, nuda, noty, ton, kon, vun, vunaka, bakonka. Tut tata, a vun tam mama.

**i** vymaŭlajecca, jak ang. **ee** ŭ speech, sleet:

**i** is pronounced as English **ee** in speech, sleet:

vino, niva, vina, nitka, kit, kita, koni, konik, kanina, bitva, komin, kaminok, Nina, Mina, Daminik, Mikita, dni, tydni, nakonadni, vitka. Daminik tut i Mikita tutaka.

**h** vymaŭlajecca, jak ang. **h** u house:

**h** is pronounced as English **h** in house:

ham-ham, aha, hod, had, naha, nohi, vaha, Boh, homan, hamana, hamonka, hamanki, duha, honi, huk, huki, han, honki, tuha, tuhi, Hanna, kniha, ahida, huta, hutnik.

**p** vymaŭlajecca, jak ang. **p**:

**p** is pronounced as English **p**:

piva, napitak, pak, pavuk, kapa,

(Dalej budzie)

